

تحفظ واستحکام مدارس کنونشن، سوات

مولانا عبدالقدوس محمدی

سوات..... جو قدرت کے حسن کا مظہر اور دلکش نظاروں کی وادی ہے۔ سرسبز و شاداب وادیاں، بہتے بھرنے، شور مچاتی آبشاریں، خراماں خراماں چلتی ندیاں اس خطے کا ظاہری حسن جبکہ خوش اخلاق، ملنسار اور مہمان نواز لوگ یہاں کے ظاہری حسن کو چار چاند لگا دیتے ہیں۔ مدتوں سے یہ سوات امن و آشتی اور محبت و الفت کی وادی رہی پھر نہ جانے اسے کس کی نظر کھا گئی کہ سوات میں آتش و آہن کی بارش ہونے لگی، قتل و غارت گری کا بازار گرم ہوا، ہشت و خون کی ہولی کھیلی جانے لگی، سوات اور گرد و نواح میں بسنے والے اپنے گھروں سے بے گھر ہوئے، دردِ در کی ٹھوکریں کھانے پر مجبور ہوئے۔ پھول سے بچوں کو پردیس کی زندگی کا ثنا پڑی، حسن کی وادی میں بسنے والوں نے متاثرین کے کیمپوں میں بسیرا کیا۔ اس اذیت اور کرب سے سب سے زیادہ مذہبی طبقات گزرے۔ لیبیوج انہیں شک و شبہ کی نگاہ سے دیکھتی، وہ فوجیوں کی سختی اور درشتی کا نشانہ بنتے، گھر گھر تلاشی، چیک پوسٹوں پر توہین و تذلیل، بال کی کھال اتارنے والی تفتیش اور لحد بہ لحد پیش آنے والے مسائل نے ڈاڑھی پگڑی والوں کی زندگی اجیرن کر رکھی تھی۔ نام نہاد طالبان طعنہ دیتے، گردنیں کاٹتے، کبھی حکومت کا ہر کارہ اور کبھی امریکا و یورپ کا ایجنٹ قرار دیتے، بھتے وصولے جاتے، لوگوں پر جبر و تشدد کے پہاڑ توڑے جاتے، ظلم و ستم کی لاشیوں سے ہانکا جاتا۔

دینی ادارے اس صورتحال سے سب سے زیادہ متاثر ہوئے۔ دو طرفہ لڑائی کی زد میں آنے والے اداروں کو دوہرے جبر کا سامنا تھا، ایک طرف سے یہاں تک ہوا کہ تنکا تنکا جوڑ کر اور پائی پائی چندہ جمع کر کے بنائی جانے والی عمارتیں بلے کے ڈھیر بنا دی گئیں اور دوسری طرف سے مدارس کو معسکرات میں بدلنے کی کوشش کی گئی، ہنا گا ہیں بنا لینے پر اصرار کیا جاتا رہا لیکن وہاں کے اہل مدارس نے ریاستی جبر کا مبر سے اور بے لگام تشدد کا تدبیر سے مقابلہ کیا چنانچہ وقت گزرنے کے ساتھ

ساتھ حالات میں بہتری آنے لگی، جبر کے سائے چھٹنے لگے، سنگینوں کی سنگینی سے نجات پائی، بارود کی بو سے چھٹکارا ملا اور سوات کے حالات اپنی جگہ پر آگئے اور اللہ کا شکر ہے کہ اب وہاں راوی ہر طرف چین چین ہی چھین لکتا ہے۔

سوات میں تو حالات معمول پر آگئے مگر ہم دور بیٹھے ہوئے ابھی تک یہ سمجھ رہے تھے کہ شاید سوات کا وہ امن نہیں لوٹ پایا، شاید سوات کی رونقیں بحال نہیں ہو سکیں، شاید سوات میں ڈاڑھی پگڑی والا کوئی نہیں بچا ہوگا، شاید سوات کے سارے مدرسے اجھڑ گئے ہوں گے، شاید سوات کے علماء و طلباء ڈرے سبب ہوئے اپنے حجروں سے نکلنے کی جرأت نہیں کرتے ہوں گے، شاید سوات میں ہر طرف ویرانی ہوگی، شاید سوات میں ہر طرف سناٹا ہوگا چنانچہ جب وفاق المدارس نے ملک گیر اجتماعات کے انعقاد کا اعلان کیا اور اس فہرست میں سوات میں ایک اجتماع کے انعقاد کا تذکرہ پڑھا تو سہم گیا اور سوچنے لگا کہ اگر اکابر کی طرف سے اس کنونشن میں شرکت کا اذن ملا تو کیا کروں گا؟ اور بالآخر وہی ہوا حضرت مولانا محمد حنیف جانندھری نے اپنے محبت بھرے انداز میں کنونشن میں شرکت کا حکم دیا تو وہ پاؤں تلے سے زمین نکل گئی پھر جب میر کاروان اہل حق امام الحدیث حضرت مولانا سلیم اللہ خان کی قیادت میں ہمارا قافلہ سوات کی طرف روانہ ہوا تو راستے بھر خیال آتا رہا کہ حضرت شیخ نے جب اس پیرانہ سالی میں اتنے کھٹن سفر کا فیصلہ کیا تو ہمارے لئے کیا مشکل ہے؟ واہموں، خدشات اور خیالات کے جھوم میں جب سوات پہنچے تو رات ہو چکی تھی، اندھیرے اور سردی نے سوات پر اپنے پنچے گاڑ رکھے تھے، استقبال کے لیے آنے والوں کے خلوص و محبت اور والہانہ پن کو دیکھ کر دیدہ و دل فرس راہ کیے جانے کا مفہوم پہلی دفعہ سمجھ میں آیا تھا، میزبانوں کی مہمان نوازی نے حیران کیا تھا لیکن کامل اطمینان نہیں ہوا تھا، مولانا قاضی عبدالرشید کے لطائف و ظرائف اور مولانا ولی خان المظفر کی باغ و بہار شمیمیت کی بدولت ہماری اقامت گاہ کشت زعفران بنی رہی لیکن اس کے باوجود خدشات سے چھٹکارا نہ پایا جاسکا اور پوری رات و نوائف و اوراد، سونے جاگنے کی آنکھ چھوٹی اور سردی سے بچنے کی کوشش میں بیتی۔ صبح ہوئی تو سچ سچ سوات جاگ اٹھا تھا، یگورہ کا دودویہ ہال ایک چمن کا منظر پیش کر رہا تھا، تاحدنگاہ علماء کرام اور دینی مدارس کے اساتذہ کا جم غفیر، ڈاڑھیوں اور پگڑیوں والے نورانی چہرے..... اتنے کھٹن حالات نے سوات کے 'مولویوں' کا کچھ بھی نہ بلا ڈاڑھا۔ اخبارات اور میڈیا کی نظر سے گزشتہ کئی برسوں سے سوات کو دیکھنے اور سوات کا ایک نقشہ دل و دماغ میں بنانے والا یہ مسافر حیران اور ششدر تھا کہ یا الہی! یہ ماجرا کیا ہے؟ ہم تو سمجھتے تھے کہ شاید سوات میں کوئی بندہ خدا باقی نہیں بچا ہوگا اور یہاں تو اہل علم کی ایسی بہار ہے کہ صرف دودویہ ہال ہی نہیں اس کے باغیچے اور چمن بھی اہل علم سے بھرے ہوئے تھے۔ سب سے دلچسپ منظر دودویہ ہال میں منعقدہ استحکام مدارس کنونشن کے اسٹیج کا تھا۔ ہمارا خیال تھا کہ سوات میں حکومتی اداروں اور مذہبی طبقات کے مابین بدترین کشمکش ہوگی، فوجی اور مولوی تو ضرور ہی دست و گریباں ہوں گے، پولیس والے اور ڈاڑھی پگڑی والے ایک دوسرے کو دیکھنے اور ملنے کے روادار بھی نہ ہوں

گے لیکن وفاق المدارس کے اس اجتماع میں مولانا قاری صدیق احمد، مولانا محبت اللہ، برادر کم المی اور ان کے رفقاء نے اپنی بصیرت اور شبانہ روز محنت کے نتیجے میں دو دو یہ ہال میں جو گلدستہ سجایا تھا اس نے ان تمام واہموں کو غلط ثابت کر دیا، فوج کے کرنل علی یاسر جس نیاز مندی سے اکابر اہل حق کی دست بوسی کر رہے تھے، ڈی آئی جی آزاد خان نے حضرت شیخ سلیم اللہ خان صاحب کے سامنے جس غلوں کا مظاہرہ کیا، ناظم سوات محمد علی جس طرح شروع سے آخر تک ہمہ تن گوش رہے، ڈاکٹر قبلہ ایاز اور سوات کے عصری تعلیمی اداروں سے وابستہ ماہرین تعلیم نے جس طرح اس اجتماع کو رونق بخشی وہ یقیناً قابل تحسین تھا۔ مقررین میں سے جس نے اظہار خیال کیا اس کی زبان سے پھول ہی برسے، محبتوں اور الفتوں کے زمرے گونجے۔ شیخ الحدیث مولانا سلیم اللہ خان کی آمد ہی اہل سوات کے لیے پرسہ تھی اور ان کا مختصر سا خطاب اجتماع کا خلاصہ..... شیخ الحدیث مولانا سلیم اللہ خان نے مولانا محمد حنیف جالندھری پر کامل اعتماد کا اظہار کیا اور ان کی گفتگو کو وفاق المدارس اور اپنی حقیقی ترجمانی قرار دیا، مفتی اعظم پاکستان مفتی رفیع عثمانی نے اختتامی کلمات ارشاد فرمائے، حضرت صدر وفاق کی دعا اور حکم سے ترجمان اہل حق مولانا محمد حنیف جالندھری نے اپنے مدلل، دلنشین اور پرکشش انداز میں دینی مدارس کا مقدمہ بڑی خوبصورتی سے پیش کیا، دینی مدارس کی خدمات پر روشنی ڈالی، دینی مدارس پر لگائے جانے والے الزامات کے مسکت جوابات دیے، مولانا قاضی عبدالرشید نے اپنے دلنشین انداز میں مدارس کے کردار و خدمات پر روشنی ڈالی۔ طوطی کشمیر مولانا سعید یوسف نے بڑے ہی فکر انگیز انداز سے دینی مدارس کی ضرورت و اہمیت اور اس خطے میں اہل حق کی خدمات پر گفتگو کی، مولانا پیر عزیز الرحمن ہزاروی اول تا آخر پر دو گرام کی رونق دوبالا کرتے رہے، مولانا انوار الحق اور مولانا حسین احمد نے ان کے سینکڑوں تلامذہ کے کلیجے ٹھنڈے کیے۔ مولانا زبیر اشرف عثمانی، مولانا عمار خالد، مولانا احمد حنیف، مولانا سلمان الحق اور مولانا حمزہ سعید جیسے صاحبزادگان بھی شریک بزم رہے۔ شیخ الحدیث مولانا سلیم اللہ خان، مولانا مفتی محمد رفیع عثمانی، مولانا انوار الحق، مولانا قاضی عبدالرشید، مولانا پیر عزیز الرحمن ہزاروی اور مولانا حسین احمد جیسے اکابر کی تشریف آوری نے سوات کے ارباب مدارس اور اہل حق کا سیروں خون بڑھ گیا، ان کا مورال آسمانوں سے باتیں کر رہا تھا، ان کے تمناے چہرے بتا رہے تھے کہ آج اہل سوات کی حقیقی عید ہے، المختصر یہ کہ کوئی کوئی پر دو گرام لطف دیتا ہے، کبھی کبھی ایسی خوشی ہوتی ہے، گاہے گاہے ہی ایسی کیفیات نصیب ہوتی ہیں جیسی سوات کے استحکام مدارس کنونشن میں نصیب ہوئی۔ اللہ کرے سوات کے ظاہری حسن سے زیادہ وہاں دین کی بہاریوں ہی سدا مسکراتی رہیں۔

☆☆☆